

[12th August 1963]

திரு. ரா. சு. வீரப்ப செட்டியார் : இம்மாதிரி புத்தகங்களை விற்றுக் கொடுக்கவேண்டுமென்று உபாத்தியாயர்களை நிர்ப்பந்திப்பது உண்மையா?

கனம் திரு. எம். பக்தவத்சலம் : பிள்ளைகள் அல்லவா படிக்க வேண்டும். ஆசிரியர்களை நிர்ப்பந்திக்கவேண்டிய நிமித்தம் ஒன்றுமில்லை. பிள்ளைகள் படிக்க வேண்டியதில்லை என்று சொன்னால், பள்ளிக்கூடத்திற்கு வரவேண்டியதில்லை.

Political sufferers.

* 105 Q.—SRI S. MADHAVAN : Will the Hon. the Chief Minister be pleased to state whether the Government have directed the political sufferers who apply for a Government job to obtain a certificate only from the Tamilnad Congress Committee testifying as to the eligibility of the applicant?

THE HON. SRI M. BHAKTAVATSALAM : Yes.

திரு. எஸ். மாதவன் : விடுதலைப் போராட்டத்தில் ஈடுபட்டவர்கள் இன்று பல கட்சிகளில் இருப்பதினால், ஒரே கட்சியிடம் சான்றிதழ் வாங்கக்கூடிய வகையில் சட்டம் இயற்றக் காரணம் என்ன?

கனம் திரு. எம். பக்தவத்சலம் : விடுதலைப் போராட்டத்தில் ஈடுபட்டவர்கள் இன்று பல கட்சிகளில் இருக்கலாம். ஆனால், அன்று ஒரு கட்சியிலே இருந்தவர்களாதலினால், அந்தக் கட்சியிடமுள்ள தகவல்களிலிருந்து உண்மையாகவே ஒருவர் விடுதலைப் போராட்டத்தில் ஈடுபட்டவரா, தியாகியா என்று பார்த்து அவர்களுக்கு சலுகை கொடுக்கப்பட்டு வருகிறது.

திரு. வி. எஸ். எஸ். மணி : அரசியல் தியாகி என்று குறிப்பிடப்படுகிறது. 'தியாகம்' என்பதற்கு 'டெபனிஷன்' சொல்ல முடியுமா? இதர கட்சியிலுள்ள தியாகிகளுக்கும் இந்தச் சலுகை கொடுக்கப்படுமா என்று அறிய விரும்புகிறேன்.

கனம் திரு. எம். பக்தவத்சலம் : அரசியல் தியாகிகள் என்பவர்கள் விடுதலைப் போராட்டத்தில் ஈடுபட்டு சிறை சென்றவர்கள், தியாகம் செய்தவர்கள். அந்த விடுதலைப் போராட்டம் காங்கிரஸ் மகாசபையினால் நடத்தப்பட்டது. காங்கிரஸ் மகாசபையினால் நடத்தப்பட்ட விடுதலைப் போராட்டத்தில் ஈடுபட்டு, சிறை சென்றே அல்லது வேறு தியாகம் செய்தவர்களோ இருந்தால், அவர்களுடைய பட்டியல் தயாரிக்கப்பட்டு, அவர்களுக்கு சலுகை அளிக்கப்பட்டு வருகிறது.

திரு. இரா. நெடுஞ்செழியன் : கனம் அவைத் தலைவர் அவர்களே, தியாகம் செய்தவர்கள் காங்கிரஸ் கட்சியில் இருக்கிறார்களா என்று பார்த்து சலுகை அளிக்கப்படுகிறதா? அப்படி தியாகம் செய்தவர்கள் பிற கட்சிகளில் இருந்தால், அவர்கள் மனுக்கள் போட்டால் அவர்களுக்கு உத்தியோகங்கள் அளிக்கப்படுகின்றனவா?

12th August 1963]

கனம் திரு. எம். பக்தவத்சலம் : தியாகம் செய்தவர்கள் எந்தக் கட்சியில் இருந்தாலும், அவர்கள் மனுக்கள் ஏற்றுக்கொள்ளப்பட்டு, சலுகை அளிக்கப்பட்டு வருகிறது.

திரு. கே. ஏ. மதியழகன் : காங்கிரஸ் மகாசபை சார்பிலே தியாகம் செய்த பெரியார் ராமசாமி அவர்கள் நிலம் வேண்டும் என்று மனு கொடுத்தாரா ?

MR. SPEAKER : It is question relating to an individual. It is not at all a question of general interest.

SRI K. A. MATHIALAGAN : Sir, it pertains to the main question.

MR. SPEAKER : It does not pertain to the original question. It pertains only to Periyar Ramaswami and not to political sufferers in general.

திரு. கே. ஏ. மதியழகன் : அது மறுக்கப்பட்டது உண்மையா ?

கனம் திரு. எம். பக்தவத்சலம் : தியாகம் செய்தவர்களில் பல பேர்கள் மனு போடவில்லை. ஆகையினால், குறிப்பிட்ட ஒருவர் மனு போட்டாரா இல்லையா என்பதைப்பற்றியெல்லாம் தகவல் கிடையாது. பல பேர்கள் போடவில்லை. இன்று அவர்கள் எந்தக் கட்சியில் இருந்தாலும் அவர்களுக்கு சலுகைகள் அளிக்கப்பட்டு வருகின்றன என்று முன்பே சொன்னேன்.

திரு. கரு. சீமைச்சாமி : தலைவர் அவர்களே, இந்தத் தியாகிகளுக்குக் கொடுக்கப்படும் சலுகைகள் இன்னும் எவ்வளவு காலத்திற்குக் கொடுக்கப்படும்? போராட்டம் நடந்து ரொம்ப நாட்கள் ஆகிறதே? அதற்கு ஒரு வரையரை ஏற்படுத்தப்படுமா என்று அறிய விரும்புகிறேன்.

கனம் திரு. எம். பக்தவத்சலம் : நிலம் கொடுக்கும் விஷயம் 1952-ஆம் ஆண்டோடு நிறுத்தப்பட்டு விட்டது. இப்பொழுது உத்தியோகம் கொடுக்கிற விஷயம் பற்றித்தான் கேள்வி. அவர்கள் உயிரோடு இருக்கிறார்கள். அவர்களுடைய பிள்ளைகள், பேரப்பிள்ளைகள், அவர்களுடைய பெற்றோர்களுக்குக் கூட, அதுவரையில் கொடுப்பது என்று இப்பொழுது உத்தரவு இருக்கிறது.

திரு. ம. கமலநாதன் : அரசியல் தியாகிகளுக்கு பஞ்சாயத்து யூனியன்களில் சோஷல் வெல்பேர் வொர்க்கர் என்ற அளவிலே உத்தியோகம் கொடுக்கப்படுகிறது. அவர்களெல்லாம் அரசாங்கத்தின் செல்லப் பிள்ளைகள் என்று நினைத்து பஞ்சாயத்து யூனியன் அதிகாரிகளுக்கு கட்டுப்படாமலேயே இருக்கிறார்கள். ஆகவே, அவர்களுக்கு தனியாக பென்ஷன் கொடுப்பது, அல்லது வேறு தொழிற்சாலைகள் அமைத்து சலுகை கொடுப்பது போன்ற திட்டம் அமைத்து அதை அமுல் நடத்தினால் நன்றாக இருக்கும் என்று கருதுகிறேன். அரசாங்கத்தின் யோசனை என்ன?

கனம் திரு. எம். பக்தவத்சலம் : பென்ஷன் கொடுப்பது வேறு விஷயம். இது உத்தியோகம் கொடுப்பது. அரசியல் தியாகிகளாக இருந்தாலும், தகுதியுள்ளவர்களுக்குத்தான் உத்தியோகம்

[12th August 1963]

கொடுக்கப்படுகிறது. உத்தியோகஸ்தர்கள், அரசியல் தியாகிகளாக இருந்தாலும், கட்டுப்பாட்டுக்கும், ஒழுங்குக்கும் உட்பட்டுத்தான் வேலை செய்யவேண்டும். கனம் அங்கத்தினர் போன்ற பஞ்சாயத்து யூனியன் தலைவர்களுக்கு அவர்களைப் பிடிக்கவில்லை என்றால், அவர்கள் மீது நடவடிக்கை எடுத்துக் கொள்ளலாம்.

திரு. க. ர. நல்லசிவம் : தற்போது தமிழ்நாடு காங்கிரசிடம் இருக்கக்கூடிய அரசியல் தியாகிகளின் பட்டியலில் பல்வேறு அரசியல் கட்சிகளைச் சார்ந்தவர்களின் பெயர்கள் இருப்பதால், வேறு கட்சியில் இருப்பவர்கள் காங்கிரஸ் கமிட்டியிடமிருந்து அந்தப் பட்டியலை பெற சங்கோஜப்படுகிறார்கள். ஆகவே, அந்தப் பட்டியலை சர்க்காரிடம் கொடுக்க முன் வருமா?

கனம் திரு. எம். பக்தவத்சலம் : சர்க்காரிடம் பட்டியலைக் கொடுக்க வேண்டியதில்லை. வேறு கட்சியில் இருக்கும் தியாகிகள் அரசாங்கத்திற்குத் தெரிவித்தால் சர்க்கார் காங்கிரஸ் கமிட்டியைக் கேட்டு, பரிசீலித்து தகுதியுள்ளவர்களுக்குச் சலுகை அளிக்கப் படும்.

திரு. கே. பொன்னையா : தலைவர் அவர்களே, நமது திட்டங்களாகிய கதர்த் திட்டம், மதுவிலக்குத் திட்டம், குடிசைத் தொழில் திட்டம், ஆகியவற்றில் எதிர்க்கட்சி அங்கத்தினர்களுக்கு நம்பிக்கை இல்லையே, அவர்கள் இந்த உரிமையைக் கொண்டாடுவது நியாயமா?

கனம் திரு. எம். பக்தவத்சலம் : அவற்றில் எல்லாம் நம்பிக்கை இருக்கிறதா, இல்லையா என்பதைப் பற்றி ஒரு சாராரை வைத்துக் கொண்டு சொல்லிவிட முடியாது. யார் அந்த உத்தியோகத்திற்கு வந்தாலும் நம்பிக்கை வைத்துத்தான் செய்ய முடியும். நம்பிக்கை அற்றவர்களாக இருந்தால் உத்தியோகத்திற்கு லாயக்கற்றவர்கள் என்று கருதப்படுவார்கள்.

திரு. ஜே. மாதா கவுடர் : அரசியல் தியாகிகளுக்கு 1952-ஆம் வருஷம் வரையில் நிலம் கொடுக்கப்பட்டு வந்தது. எத்தனையோ அரசியல் தியாகிகள் தங்கள் சொத்தையெல்லாம் இழந்த நிலையில் இருக்கின்ற காரணத்தால் மறுபடியும் அரசியல் தியாகிகளுக்கு நிலம் கொடுப்பது பற்றிப் பரிசீலிக்கப்படுமா?

கனம் திரு. எம். பக்தவத்சலம் : மேலும் அரசியல் தியாகிகளுக்கு நிலம் கொடுப்பதற்கு நிலமும் இல்லை; அரசாங்கத்திற்கு அந்த உத்தேசமும் இல்லை.

திரு. டி. கார்ச்சா கவுடர் : சார், அன்று நாட்டில் சுதந்திரத்திற்காகத் தியாகம் செய்தவர்கள், இன்று நாட்டைப் பிரிக்க வேண்டுமென்று கூறும் துரோகக் கும்பல்களுடன் சேர்ந்து கொண்டிருக்கிறார்கள். அப்படிப்பட்டவர்களுக்கும் இந்தச் சலுகைகள் வழங்குவது நியாயமா என்று அறிய விரும்புகிறேன்.

கனம் திரு. எம். பக்தவத்சலம் : நியாயம், நியாயம் இல்லை என்றெல்லாம் கனம் அங்கத்தினர்கள் அபிப்பிராயம் வைத்துக் கொள்ளலாம். நான் முன்பே கூறியபடி எந்தக் கட்சியில் இருந்தாலும் அன்று தியாகம் செய்தவர்களுக்கு இந்தச் சலுகை உண்டு.

12th August 1963]

திரு. க. தா. பெருமாள் ராஜு : சார், தியாகிகளுக்கு நிலம் கொடுத்தும் கூட அதை அவர்களால் அனுபவிக்க முடியாத நிலைமை இருக்கிறது. பிறர் அவர்களுக்குக் கொடுத்த நிலத்தை அபகரித்துக் கொண்டு இடைஞ்சல்கள் செய்து கொண்டு வருகிறார்கள். அதைச் சர்க்கார் கவனித்து வேண்டிய நடவடிக்கைகளை எடுத்துக் கொள்ளுமா?

கனம் திரு. எம். பக்தவத்சலம் : அதையெல்லாம் கவனித்து சர்க்கார் நடவடிக்கை எடுக்க முடியாது. சில பேர் வழக்குகள் கூட வழக்கு மன்றத்திலே தொடுத்திருக்கிறார்கள். ஆகவேதான், நிலம் வழங்கும் திட்டம் 1952-ஆம் ஆண்டுக்குப் பிறகு தொடர்ந்து எடுத்துக் கொள்ளப்படவில்லை.

திரு. இரா. நெடுஞ்செழியன் : தலைவர் அவர்களே, அரசியல் தியாகிகள் என்ற முறையில் வேலை வாய்ப்பு அளிக்கப்பட்டவர்களின் எண்ணிக்கை இதுவரை எவ்வளவு என்ற புள்ளி விவரத்தை தர இயலுமா?

கனம் திரு. எம். பக்தவத்சலம் : தனிக் கேள்வி வேண்டும்.

திரு. வி. எஸ். எஸ். மணி : அரசியல் தியாகிகள் என்ற சலுகை ஐ.ஏ.எஸ்., ஐ.பி.எஸ். ஆகிய யூனியன் சொர்ஸ்களுக்கும் விரிவு படுத்தப்பட்டிருக்கிறதா?

கனம் திரு. எம். பக்தவத்சலம் : அரசியல் தியாகிகள் சிலர் ஐ.ஏ.எஸ்.-ஆக இருக்கிறார்கள். அதற்கு என்று தனியாக எதுவும் ஒதுக்கப்படவில்லை.

திரு. முனு. ஆதி : பெறுகின்ற நிலத்தை தியாகிகள் விற்று விடுகிறார்கள் என்று சொன்னால் அதன் பேரில் என்ன நடவடிக்கை எடுக்கப்படுகிறது?

கனம் திரு. எம். பக்தவத்சலம் : சட்டம், விதிகள் என்னென்ன அனுமதிக்கிறதோ அந்த முறையில் நடவடிக்கைகள் எடுத்துக் கொள்ளப்படுகின்றன.

திரு. எம். எஸ். செல்வராஜன் : அரசியல் தியாகி என்று தமிழ்நாடு காங்கிரஸ் கமிட்டியிலிருந்து அத்தாட்சி பெறும்போது, ஹைஸ்கூல் படிப்புக்கு என்று தனியான ஒரு சர்ட்டிபிகேட்டும், கல்லூரி படிப்புக்கு என்று மறுபடியும் தனியாக ஒரிஜினல் சர்ட்டிபிகேட்டும், பிறகு உத்தியோகத்துக்குப் போகிற போது இன்னொரு ஒரிஜினல் சர்ட்டிபிகேட்டும் கோரப்படுகிற தகவல் அரசாங்கத்துக்கு வந்திருக்கிறதா? பல முறை ஒரிஜினல் சர்ட்டிபிகேட் வாங்காமல் அதற்குரிய 'ட்ரூ காப்பி' போதும் என்ற விதியினைச் செய்ய அரசாங்கம் முன்வருமா?

கனம் திரு. எம். பக்தவத்சலம் : அவ்வாறு தகவல் ஒன்றுமில்லை இந்த முறையிலே சிறிது அசௌகரியம் இருக்கிறது என்ற போதிலும் ஒரிஜினல் சர்ட்டிபிகேட்டைக் கோருவதின் காரணமாகத் தவறுதல் ஏற்படாமல் இருக்க வழி இருக்கும்.

[12th August 1963]

திரு. இராம. அரங்கண்ணல் : அமைச்சர்களில் தியாகிகள் எத்தனை பேர்? அவர்களில் யாராவது தியாக மாலியம் பெற்றிருக்கிறார்களா?

கனம் திரு. எம். பக்தவத்சலம் : அதைப் பற்றித் தனிக் கேள்வி வேண்டும்.

திரு. வெ. கிருஷ்ணமூர்த்தி : ஐந்து ஏக்கர், பத்து ஏக்கர் நிலம் வாங்கிய அரசியல் தியாகிகள் சீனர்களுக்கு இந்தியாவைக் காட்டிக் கொடுக்கக் கூடிய துரோகக் கும்பல்களோடு சேர்ந்து கொண்டிருக்கிறார்கள் என்பதை அரசாங்கம் அறியுமா?

கனம் திரு. எம். பக்தவத்சலம் : அப்படி எல்லாம் பார்த்துக் கொண்டு போனால் அதற்கு முடிவே இல்லை. அன்று தியாகம் செய்தவர்கள் இன்று அந்தத் தியாகத்தை நினைத்து, பயன்படுத்தப் பார்க்கிறார்கள். அதுவே போதும்.

திரு. வை. சங்கரன் : நோய்வாய்ப்பட்டு வேலை செய்ய முடியாத நிலைமையில் இருக்கும்படியான அரசியல் தியாகிகளுக்குப் பென்ஷன் மாதிரி ஏதாவது தொகை கொடுக்க அரசாங்கம் முன் வருமா?

கனம் திரு. எம். பக்தவத்சலம் : அவ்வாறு அரசினர் கொடுத்துக் கொண்டதான் வருகிறார்கள்.

திரு. ரா. சு. வீரப்ப செட்டியார் : தியாகிகளுக்கு இருக்க வேண்டிய தகுதிகள் யாவை என அமைச்சர் அவர்கள் விளக்குவார்களா?

கனம் திரு. எம். பக்தவத்சலம் : தியாகிகள் சுதந்திரப் போராட்டத்தில் பங்கெடுத்துக் கொண்டு, தியாகம் புரிந்தவர்களாக இருக்க வேண்டும். தியாகத்துக்கு ஒரு அடையாளம் அவர்கள் சிறை சென்றவர்களாக இருக்கவேண்டும். குறிப்பிட்ட வேலைக்கு அவர்கள் தகுதியுள்ளவர்களாக இருக்கவேண்டும். வயது போன்றவற்றில் அவர்களுக்குச் சலுகை அளிக்கப்பட்டிருக்கிறது.

திரு. எம். எஸ். மணி : சார், நேதாஜியின் இரானுவத்தில் பலியாற்றியவர்களுக்கு இந்தச் சலுகை அளிக்கப்படுமா?

கனம் திரு. எம். பக்தவத்சலம் : அதுவும் அளிக்கப்பட்டுதான் வருகிறது.

திரு. எம். எஸ். செல்வராஜன் : சார், தியாகிகள் என்று சர்ட்டிபிகேட் பெறும்போதே மூன்று ஒரிஜினல் சர்ட்டிபிகேட்டைக் கொடுக்க ஏற்பாடு செய்யப்படுமா?

கனம் திரு. எம். பக்தவத்சலம் : அது பற்றித் தனிக் கேள்வி வேண்டும்.

திரு. க. கோமதி சங்கர தீக்ஷிதர் : அரசியல் தியாகிகள் நாட்டின் சுதந்திரத்திற்காகச் செய்த சேவையை நினைத்துத்தான் இந்தச் சலுகை கொடுக்கப்பட்டிருக்கிறது. அரசாங்கத்தில் வேலை

12th August 1963]

வாய்ப்புக் கிடைக்காமல் கஷ்டப்படுகிற தியாகிகளுக்கும் அவர் களுடைய நிலையை உத்தேசித்து சர்க்கார் வேலை கொடுப்பதற்கு வேண்டிய நடவடிக்கைகளை அரசாங்கம் எடுத்துக் கொள்ளுமா?

கனம் திரு. எம். பக்தவத்சலம் : இப்போது அமுலில் இருக்கும் முறையில் வேறு என்ன என்ன நடவடிக்கைகள் எடுக்க வேண்டுமோ அவை கவனிக்கப்படும்.

திருமதி பி. கே. ஆர். லக்ஷ்மிகாந்தம் : தலைவர் அவர்களே, நிலங்கள் பெற்ற தியாகிகள் பலருக்கு இன்னும் பட்டா வழங்கப் படாமல் இருக்கிறது. அதனால் அவர்கள் பல இன்வால்களுக்கு ஆளாகிறார்கள். ஆகவே, இம்மாதிரி தியாகி நிலம் பெற்றவர்களுக்கு உடனடியாகப் பட்டா வழங்குவதற்கான ஏற்பாடுகளை அரசாங்கம் எடுத்துக் கொள்ளுமா?

கனம் திரு. எம். பக்தவத்சலம் : குறிப்பிட்ட தகவலைக் கேள்வி மூலமோ அல்லது சம்பந்தப்பட்ட கனம் அமைச்சர் அவர்களுக்கு எழுதி அனுப்பினால் கவனிக்கப்படும்.

திரு. ப. கா. முத்துவேலப்ப கவுண்டர் : சார், விடுதலைப் போராட்டத்தில் எந்த எந்தக் கட்சியைச் சார்ந்தவர்கள் கலந்து கொண்டனர்? அதில் திராவிட முன்னேற்றக் கழகத்தினர் கலந்து கொண்டனரா?

கனம் திரு. எம். பக்தவத்சலம் : விடுதலைப் போராட்டத்தில் கலந்து கொண்டது காங்கிரஸ் ஒன்றுதான். அதற்குப் பிறகு அவர்கள் வேறு வேறு கட்சிகளில் சேர்ந்து கொண்டிருக்கலாம்.

திரு. சி. பொன்னுசாமி : பல தியாகிகள் நிலம் வேண்டாமென்று சொல்லியிருக்கிறார்களா?

கனம் திரு. எம். பக்தவத்சலம் : அவ்வாறும் இருக்கக்கூடும்.

திருமதி எ. எஸ். பொன்னம்மாள் : அரசியல் தியாகிகளுக்குப் பணம் கொடுக்கும் முறை இருக்கிறதா? அப்படியானால் ஆண்டு ஒன்றுக்கு எத்தனை பேருக்கு எவ்வளவு பணம் கொடுக்கப்படுகிறது என்ற புள்ளிவிவரத்தை அமைச்சர் அவர்கள் கூற முடியுமா?

கனம் திரு. எம். பக்தவத்சலம் : அரசியல் தியாகிகளில் கஷ்டப்படுகிறவர்கள் சிலருக்கு, மத்திய அரசினர் ஆராய்ந்து பணச் சலுகை கொடுக்கிறார்கள். ஆந்தப் பணத்தை மொத்தமாகக் கொடுக்கிறார்கள். மாதந்தோறும் பணம் கொடுப்பதாக இல்லை.

திரு. டி. கார்ச்சா கவுடர் : அரசியல் தியாகிகளின் குழந்தைகளுக்கு இலவச வைத்திய வசதி, இலவசக் கல்வி வசதி ஆகியவை அளிக்கப்படுகின்றனவா?

கனம் திரு. எம். பக்தவத்சலம் : அதைப் பற்றியெல்லாம் தனிக் கேள்வி வேண்டும்.

[12th August 1963]

திரு. வி. எஸ். எஸ். மணி : சார், முன்பு அரசியல் தியாகிகளுக்கு நிலங்கள் கொடுக்கப்பட்டபோது சிலருக்கு நல்ல நிலங்களும், சிலருக்கு மட்டமான நிலங்களும் கொடுக்கப்பட்டன. செல்வாக்குப் பெற்ற அரசியல் தியாகிகளுக்கு நல்ல நிலங்கள் கொடுக்கப்பட்டன என்றும், செல்வாக்கு இல்லாத அரசியல் தியாகிகளுக்குப் பிரயோசனம் இல்லாத நிலங்கள் கொடுக்கப்பட்டன என்பதும் உண்மையா?

கனம் திரு. எம். பக்தவத்சலம் : அவரவர்கள் பெறும் நிலம் கேட்டதா, நல்லதா, பயனுள்ளதா, பயனற்றதா என்பது அவரவர்கள் அதிர்ஷ்டத்தைப் பொறுத்தது.

திரு. எம். எஸ். மணி : ஸார், விடுதலைப் போராட்டத்தின் போது திராவிட முன்னேற்றக் கழகம் துவக்கப்படவில்லை என்பதை அமைச்சர் அவர்கள் அறிவாரா?

கனம் திரு. எம். பக்தவத்சலம் : அது வரைக்கும் நல்லது. திராவிட முன்னேற்றக் கழகம் விடுதலைப் போராட்டத்தை எதிர்க்கவில்லை என்பது, பின்னால் பிறந்த திராவிட முன்னேற்றக் கழகத்திற்கு திருப்தி அளிக்கக் கூடியதுதான்.

திரு. எஸ். ஜே. ராமசாமி : ஸார், அமைச்சர் அவர்கள் மத்திய அரசிலிருந்து பணம் கொடுப்பதாகச் சொன்னார்கள். எவ்வளவு கொடுக்கப்படுகிறது? ஆண்டு ஒன்றுக்கா அல்லது ஐந்து ஆண்டுகளுக்கு ஒரு தடவை கொடுக்கப்படுகிறதா?

கனம் திரு. எம். பக்தவத்சலம் : ஒரே முறையாகத்தான் கொடுக்கிறார்கள். அவரவர் நிலைமைக்குத் தகுந்தவாறு கொடுக்கிறார்கள். தேவைக்குத் தக்கவாறு கொடுக்கிறார்கள். நூறு ரூபாயாகவும் இருக்கலாம். 5,000 ரூபாயாகவும் இருக்கலாம். எல்லாவற்றையும் நன்கு பரிசீலனை செய்துவான் கொடுக்கிறார்கள்.

திரு. ம. கமலநாதன் : கொடுக்கப்படும் பணம் அரசாங்கத்தின் பணமா, அல்லது அகில இந்திய காங்கிரஸ் கமிட்டியிலிருந்து கொடுக்கப்படுகிறதா?

கனம் திரு. எம். பக்தவத்சலம் : மத்திய அரசினர் கொடுக்கிறார்கள் என்று சொன்னேன். அதற்கு மேல் தகவல் வேண்டுமானால் கனம் அங்கத்தினர் தன்னுடைய நண்பர்களுக்குச் சொல்லி பார்லிமெண்டில் கேள்விகள் கேட்கச் சொல்லலாம்.

Construction of bridge (Alangudi taluk)

* 106 Q.—**SRI P. MURUGAIYAN :** Will the Hon. the Chief Minister be pleased to state whether there is any proposal to construct a bridge across the Velland Kanmoi in Alangudi taluk on the cart track from Vallathirakottai in view of the fact that the agriculturists have to take a round about route during the rainy season to reach the fields, as the bank of the Kanmoi is lengthy?

THE HON. SRI M. BHAKTAVATSALAM : No.